

(Заканчэнне.
Пачатак на 1-й стар.)

Прэзідэнт прайшоўся па будынку, наведаў кабінет МРТ, аперацыйныя тэрміновыя і планавыя аперацый, а таксама неанатальны блок, пагаварыў з супрацоўнікамі бальніцы. Кіраўнік дзяржавы звярнуў увагу на некаторыя моманты, якія яшчэ трэба дапрацаваць. Першае — даўкамплектаваць бальніцу новым сучасным абсталяваннем, другое — паглядзець на колькасць персаналу, каб яна была аптымальнай для ўстановы.

Міністр аховы здароўя Валерый МАЛАШКА паведаміў Прэзідэнту асноўныя паказчыкі па лячэнні дзяцей. Напрыклад, адзначыў, што ў апошнія дзесяць гадоў дзіцячая смертнасць у нас рэзка знізілася. Таксама ён звярнуў увагу на тое, што гэта бальніца стала базай для навучання студэнтаў медуніверсітэта: рыхтуюць свае кадры на месцы.

Старшыня Гомельскага аблвыканкама Уладзімір ДВОРНИК расказаў пра асноўныя паказчыкі сацыяльна-эканамічнага развіцця рэгіёна, адзначыўшы, што ўсе яны выконваюцца. Таксама губернатар закрануў тэму прамысловасці, гаворачы пра мадэрнізацыю заводаў. Размова зайшла і пра ўборачную кампанію. Аляксандр Лукашэнка адзначыў, што на поўначы і на паўднёвым усходзе вобласці стан нездавальняючы. Гэта адбылося не столькі з-за кліматычных умоў, колькі з-за халатных адносін з боку кіраўніцтва. Прэзідэнт звярнуў на гэта ўвагу Уладзіміра Дворніка, адзначыўшы, што неабходна прымусіць усіх працаваць як належыць.

Чарга за суперкаम्байнам

На «Гомсельмашы» Аляксандру Лукашэнку расказалі аб вытворчасці камбайнаў і суперкаम्байнаў. Прэзідэнт пацікавіўся, якія праблемы былі выяўлены падчас выпрабаванняў, што неабходна дапрацаваць. Таксама кіраўнік дзяржавы шмат увагі ўдзяліў неабходнасці трымаць узровень канкурэнтаздольнасці, у тым ліку ўлічваючы пэўнае саперніцтва з расійскімі вытворцамі.

Генеральны дырэктар «Гомсельмаша» Аляксандр КАМКО адзначыў, што прадпрыемства моцна адчувае канкурэнцыю з Расіяй. Таксама ён расказаў пра імпартазамышчальны эффект, якога ўдалося дасягнуць, і стратэгію развіцця да 2030 года. Зараз пяць мадэляў камбайнаў праходзяць выпрабаванні і будуць ставіцца на вытворчасць у 2019-м і наступных гадах.

Аляксандр Лукашэнка падкрэсліў, што неабходна шукаць варыянты, як працаваць у няроўных умовах і канкуруаваць, не парушаючы тэхналагічны працэс. Неабходна выкарыстоўваць сваю перавагу. Таксама кіраўнік дзяржавы прапанаваў прапрацаваць праграму на ўзроўні ўсёй краіны, якая прадугледжвала б аднаўленне старой тэхнікі. Гэта будзе танней для ўладальніка, чым набываць новую, а для завода такі падыход азначае новы аб'ём працы. З падобным падыходам працуюць МАЗ і МТЗ.



Фота БелТА

Пасля наведвання цэха Аляксандр Лукашэнка пагутарыў з супрацоўнікамі «Гомсельмаша» і адказаў на іх пытанні. Прэзідэнт расказаў, што наведаў прадпрыемства ў тым ліку для таго, каб паглядзець, як ствараецца суперкаम्байн, а ў найбліжэйшыя дні плануе паглядзець, як ён працуе ў полі. Кіраўнік дзяржавы заўважыў, што механізатары выказваюцца пра машыну добра, але важна высветліць праблемы. «Вы хочаце мадэрнізавацца. Вы хочаце інвеставаць у вытворчасць. Ёсць крэдыты, але патрэбныя гарантыі, дзяржаўныя, урадавыя. Мы разгледзім гэта пытанне, хутчэй за ўсё, мы вас падтрымаем, але пад пэўныя абавязацельствы, — падкрэсліў Аляксандр Лукашэнка. — Асноўная мэта майго візіту — я не магу дапусціць, каб «Гомсельмаш» пры такой жорсткай канкурэнцыі, прытым нядобра сумленнай канкурэнцыі, знік з карты нашай планеты. Вядома, мы гэтага не дапусцім».

Наконт саперніцтва ў вытворчасці Аляксандр Лукашэнка выказаўся, што і з захаду, і з усходу мы заціснутыя. Прэзідэнт звярнуў увагу на падтрымку расійскага вытворцы, нягледзячы на дамоўленасці ў межах Еўразійскага эканамічнага саюза. «Гэта няправільна. Гэта несправядліва. І гэту праблему мы не здымаем з парадку дня беларуска-расійскіх перагавораў на ўзроўні ўрада і нават Прэзідэнта. Таму мы будзем імкнуцца, каб стварыць роўныя канкурэнтныя ўмовы».

Кіраўнік дзяржавы назваў Казахстан вельмі важным рынкам, які гатовы з намі супрацоўнічаць і ўвайсці ў капітал прадпрыемства. Прэзідэнт падкрэсліў, што не збіраецца «Гомсельмаш» прадаваць. Казахстанскі бок можа разлічваць толькі на пэўную долю акацыі.

«Але самае галоўнае датычыцца вас, і я вам адкрыта ў вочы кажу: калі вы не падцягнецеся з якасцю сваёй тэхнікі, вы будзеце неканкурэнтаздольныя. І я вас тады пад-

трымліваць не буду», — акцэнтаваў кіраўнік дзяржавы. Якасць прадукцыі — пытанне нумар адзін.

Ад футбола да агарода

Супрацоўнікі прадпрыемства задалі тры пытанні Прэзідэнту: пра рэканструкцыю бальніцы, Еўрапейскія гульні і пра яго ўласны прысядзібны ўчастак.

«Пабудаваці палац», — такім уражаннем наконт бальніцы падзяліўся кіраўнік дзяржавы, адзначыўшы найвышэйшыя тэхналогіі. «Экалогія пагаршаецца, і дзеці не ўсе нараджаюцца цалкам здаровымі. І вось такія палацы, такія цэнтры ў кожнай вобласці створаны. Неабходна было стварыць у Гомелі», — рэзюмаваў Прэзідэнт. На яго думку, атрымаўся выдатны квартал з унутраным дворыкам. Бальніцы хапае для дзетак вобласці, і ёсць яшчэ запас.

Пра свой прысядзібны ўчастак Аляксандр Лукашэнка расказаў, што стараецца вырашчываць там навінкі. Сёлета пасадзіў пяць сартоў бульбы і застаўся задаволены. Дакладна гэта таксама Прэзідэнт эксперыментуе з кармавымі культурамі, ужо ідзе чацвёрты ўкос.

Кіраўнік дзяржавы зноў закрануў тэму абнаўлення Оршы, а таксама іншых падобных гарадоў у краіне, напрыклад Барысава, Жлобіна, Мазыра, Ліды, Бабруйска, Баранавічаў.

Намеснік старшыні прафкама прадпрыемства пацікавіўся, якія ўражанні ў Прэзідэнта ад гульні «Дынама-Мінск» — «Зеніт» на сталічным стадыёне. Аляксандр Лукашэнка адказаў, што ўжо падзякаваў камандзе і трэнеру: «Яны падарылі свята ўсёй краіне. Малайцы». Наконт другіх Еўрапейскіх гульняў Прэзідэнт звярнуў увагу на тое, што гэта саперніцтва нас падагнала зрабіць добрую спартыўную інфраструктуру. Гэта станоўча адаб'ецца на турыстычнай галіне і на іміджы краіны.

Надзея АНІСОВІЧ.

Каментарый у тэму

Намеснік галоўнага ўрача па арганізацыйна-метадычнай рабоце Гомельскай абласной дзіцячай клінічнай бальніцы Аляксандр ДЗЯЖУРКА:

— Самае важнае — што мы атрымалі сучасны дзіцячы медыцынскі цэнтр, які адсутнічаў у вобласці. І мы закупілі самае сучаснае абсталяванне, якое ўжо ўстаноўлена, працуе, праведзены першыя аперацыі. У нас з'явілася камп'ютарная тамаграфія, МРТ, эндаскапічнае абсталяванне, сучасныя хірургічныя сталы і відэастойкі. Усё гэта дазволіць падняць на больш высокі ўзровень медыцынскую дапамогу дзецям рэгіёна. Акрамя таго, гэтыя магчымасці пашырыліся. Мы будзем аказваць медыцынскую дапамогу дзецям да 18 гадоў, чаго раней не было.

Дагэтуль дапамога аказвалася дзецям на дастаткова высокім узроўні, але па некаторых праблемах прыходзілася накіроўваць малых пацыентаў у рэспубліканскія медыцынскія цэнтры. Зараз пералік аперацый і дыягнастычных магчымасцяў пашырыўся на месцы, павысілася даступнасць.

Мы прадбачылі пашырэнне нашай бальніцы і працавалі з наборам кадраў. Хтосьці прыйшоў як малады спецыяліст, хтосьці — з іншых медустановаў, і колькасць персаналу павялічылася практычна ўдвая. На дадзены момант у нас 160 урачоў і прыкладна 1200 пасадак работнікаў. Працягваецца набор персаналу.

Мы займаліся пытаннем экспарту паслуг. І вядома, магчымасці нашы значна пашырацца ў гэтым напрамку. Мы будзем супрацоўнічаць з прыгранічнымі, перш за ўсё, абласцямі.

Намеснік старшыні прафсаюза нага камітэта «Гомсельмаша» Іван ШВЕД:

— Я заўсёды сачу за спартыўнымі мерапрыемствамі. Гэта прыносіць задавальненне, як ад футбольнага матча ў чацвер і выступлення нашых спартсменаў на чэмпіянаце Еўропы. Хацелася асабіста пачуць меркаванне Прэзідэнта. Тое, што ствараецца для спорту, павінна апраўдваць сябе.

Наконт вытворчасці самае галоўнае пытанне — тое, што ўсё ж такі нам часта пастаўляюць няякасныя камплектуючыя сумежныя пастаўшчыкі. Гэта не сакрэт. Але, як Прэзідэнт гаворыць, нецікава, хто паставіў прадукцыю з бракам. Гэта наш камбайн, і мы за яго нясем поўную адказнасць. Ён павінен быць працаздольны, а для гэтага кожны работнік на сваім рабочым месцы павінен добрасумленна выконваць свае працоўныя абавязкі, кантраляваць тое, што пастаўляецца. І ў выпадку адхіленняў інфармаваць бюро тэхнічнага кантролю і вяртаць гэтую прадукцыю. Над гэтым мы працуем. Мы вельмі шмат зрабілі ў пытанні імпартазамышчэння, каб гэтыя рэчы выключаліся.



НАЗВАНЫЯ КРАІНЫ, НАЙБОЛЬШ СХІЛЬНЫЯ ДА «ДЭМАГРАФІЧНЫХ БОМБАЎ»



Выданне Science Alert назвала еўрапейскія, азіяцкія і іншыя краіны свету, найбольш схільныя да «дэмаграфічных бомбаў» запаволенняга дзеяння» з-за зніжэння нараджальнасці і павелічэння долі пажылых людзей. Да іх адносяцца ЗША, Іспанія, Італія, Паўднёвая Карэя, а таксама Японія і Кітай. Як вядома, «дэмаграфічнай бомбай» называюць сітуацыю, калі назіраецца памяншэнне долі працаздольнага насельніцтва. Каб гэтага пазбегнуць, на адну жанчыну павінна ў сярэднім прыпадаць больш чым два дзіцяці. Аднак каэфіцыент нараджальнасці ў многіх развітых краінах упаў ніжэй за гэты ўзровень. Наступствы могуць быць змяшчываныя прытокам рабочых-мігрантаў, аднак гэтымі мерамі нельга спыніць крызіс цалкам, калі значная колькасць грамадзян з'язджае на працу ў іншыя краіны. Паведамляецца, што ў ЗША каэфіцыент нараджальнасці знізіўся да рэкорднага мінімуму ў 1,76, а чаканая сярэдняя працягласць жыцця дасягнула 78,7 года. У Іспаніі каэфіцыент нараджальнасці складае 1,5, а смертнасць перавышае нараджальнасць. Павелічэн-

ШТО Ё СВЕЦЕ РОБІЦЦА

не насельніцтва адбываецца толькі за кошт прыезджых, а некаторыя паселішчы ўжо амаль цалкам вымерлі. Падобныя тэндэнцыі назіраюцца і ў Італіі, дзе людзі адмаўляюцца ад вялікай колькасці дзяцей з-за фінансавых цяжкасцяў. У Японіі каэфіцыент дасягае 1,44, а ў Паўднёвай Карэі — 1,26. У Кітаі сем'ям дазволена мець дваіх дзяцей замест аднаго, аднак нават з улікам гэтага да 2030 года ўзрост чвэрці насельніцтва дасягне 60 гадоў (у 2010-м паказчык складаў 13 працэнтаў).

У РАСІІ ВЫЯВІЛІ ПАХАВАННЕ, СТАРЭЙШАЕ ЗА ЕГІПЕЦКІЯ ПІРАМІДЫ

У зоне будучага будаўніцтва аўтадарогі ў горадзе Аксай у Расоўскай вобласці археолагі выявілі найстаражытнейшае пахаванне. Паводле ацэнак спецыялістаў, яго можна аднесці да IV тысячагоддзя да нашай эры, перадае РИА Навіны. «Шэсць тысяч гадоў таму назад, за тысячу гадоў да першых егіпецкіх пірамід! Гэта ўнікальныя знаходкі, якія можна назваць сапраўднай навуковай сенсaцыяй», — адзначаецца ў паведамленні кампаніі «Аўтадар», якая выступіла заказчыкам пошукаў. Падчас раскопак археолагі наткнуліся на арыгінальныя каменныя канструкцыі ў выглядзе падземных камер-катакомбаў. Адзначаецца, што ў гэтых камерах у добрым стане захаваліся посуд, які трады-

цыйна выкарыстоўваўся для памінальнай ежы, элементы конскіх аброцяў, а таксама медныя прылады. На думку навукоўцаў, ужо першыя вынікі раскопак сведчаць аб унікальным характары гэтага аб'екта культурнай спадчыны.

У БАЯВЫХ ЧАСЦЯХ ІЗРАЇЛЬСКОЙ АРМІІ БУДЗЕ СЛУЖЫЦЬ РЭКОРДНАЯ КОЛЬКАСЦЬ ДЗЯЎЧАТ

Жаданне служыць у баявых часцях Арміі абароны Ізраіля (ЦАХАЛ) выказалі 1000 дзяўчат-прызыўніц — рэкордная колькасць у параўнанні з мінулымі гадамі, паведамляе вайсковая радыёстанцыя «Галей ЦАХАЛ» па выніках новага вайсковага прызыву, які завяршыўся на гэтым тыдні. Адзначаецца, што яшчэ пяць гадоў таму такіх добраахвотніц сярод дзяўчат было ўдвая менш. Паведамляецца таксама і аб павелічэнні колькасці прызыўніц, якія жадалі служыць у баявых часцях, сярод рэлігійных дзяўчат. Акрамя карэнных ізраільчан, да ЦАХАЛ далучыліся маладыя рэпатрыянткі, якія прыйшлі з розных краін Еўропы, Лацінскай Амерыкі, Афрыкі. Частка з іх залічана ў інжынерны корпус, рэпатрыянткі таксама будуць служыць у брыгадзе парашутыстаў-дэсантнікаў, бранятанкавым і артылерыйскім карпусах, батальёнах ратавальнікаў і проціпаветранай абароны.

